

15 करोड़ का वॉटर ट्रीटमेंट प्लांट बना शोपीस

बारिश में कीचड़ और गर्मी में सूखा झेल रहा लखनादौन, गुर्दा बांध के भरोसे कब तक ?

लखनादौन नवभारत। जल ही जीवन है – यह नारा हम सब बचपन से दीवारों पर लिखा देखते आ रहे हैं, लेकिन नगर परिषद लखनादौन के नागरिकों के लिए यह जीवन इन दिनों संकट में है। रहिम दास जी ने सदियों पहले लिखा था, रहिमान पानी राखिए, बिन पानी सब सून...। लखनादौन में आज यह कहावत पूरी तरह चरितार्थ हो रही है। यहाँ पानी के बिना सब कुछ सून यानी वीरान होने की कगार पर पहुंच चुका है। इन दिनों नगर के बाड़ों में नलों से साफ पानी के बजाय कीचड़युक्त और मटमैला पानी सप्लाई हो रहा है।

हैरानी की बात यह है कि नगर की प्यास बुझाने के लिए शासन ने 15 करोड़ रुपयेकी भारी-भरकम लागत से 3 एम.एल.डी. क्षमता का अत्याधुनिक वाटर ट्रीटमेंट प्लांट तैयार करवाया था। लेकिन वर्तमान में नगर परिषद के लचर प्रबंधन और तकनीकी लापरवाही के चलते यह प्लांट महज एक



सफेद हाथी साबित हो रहा है, और जनता बीमारियों को आमंत्रण देते दूषित पानी को पीने पर विवश है। गौरतलब है कि लखनादौन नगर की पूरी आबादी पेयजल के लिए एकमात्र स्रोत गुर्दा बांध पर निर्भर है। यह बांध पूरी तरह से बारिश के पानी से भरता है। वर्तमान में बारिश का दौर शुरू होते

बैटिरिया युक्त पानी की सप्लाई से महामारी का खतरा

जुलाई के इस महीने में दूषित और बैटरीरिया युक्त पानी की सप्लाई से पूरे लखनादौन क्षेत्र में डायरिया, पीलिया, उल्टी-दस्त और टाइफाइड जैसी जलजनित महामारियों का खतरा तेजी से मंडराने लगा है। सबसे बड़ा सवाल जनस्वास्थ्य के प्रति जिम्मेदार लोक स्वास्थ्य यांत्रिकी विभाग पर भी उठता है, जिसकी जिला और ब्लॉक स्तरीय लेबोरेट्रीज को समय-समय पर पानी के सैंपल की जांच करनी चाहिए। आखिर पीएचडी विभाग मूकदर्शक बनकर नगर परिषद की इस लापरवाही को हरी घंटी क्यों दे रहा है ? जब इस बारे में हमारे संवाददाता द्वारा इस पूरे मामले के लिए एसडीओ से संपर्क करने की कोशिश की तो उन्होंने फोन नहीं उठाया

ही बांध में मिट्टी और गद गद बहकर आ रही है, जिससे मुख्य जल स्रोत का पानी अत्यधिक गंदा और मटमैला हो चुका है। नियमनः, इस मौसम में वाटर ट्रीटमेंट प्लांट की भूमिका सबसे महत्वपूर्ण हो जाती है, जहां पानी को पूरी तरह फिल्टर और केमिकल ट्रीटमेंट के बाद ही सप्लाई किया जाना चाहिए। लेकिन लखनादौन में फिल्टर प्लांट से बिना साफ हुए ही गंदा पानी सीधे नागरिकों के घरों तक भेजा जा रहा है। लखनादौन की पेयजल समस्या सिर्फ बारिश के मटमैले पानी तक सीमित नहीं है, बल्कि इसका भूगोल और भी डरावना है। पूरी तरह वर्षा जल पर

निर्भर गुर्दा बांध में गर्मी के दिनों में जलस्तर इस कदर गिर जाता है कि बांध पूरी तरह सूखने की कगार पर पहुंच जाता है। अप्रैल से जून के महीनों में शहर में पानी के लिए त्राहि-त्राहि मच जाती है और तब सही मायनों में जनता को बिन पानी सब सून का दर्द सहना पड़ता है। विडंबना देखिए कि एक तरफ अरबों-करोड़ों की योजनाएं कागजों पर तैरती हैं, लेकिन लखनादौन के इस एकमात्र जल स्रोत के सूखने का आज तक कोई स्थाई समाधान नहीं निकाला जा सका है। न तो गर्मी के दिनों में बांध के गहरीकरण पर काम किया गया

सूत्रों की मानें तो इस 15 करोड़ की लागत को सुचारु रूप से चलाने के लिए जिस कुशल तकनीकी स्टाफ जैसे केमिस्ट और अनुभवी ऑपरेटर की आवश्यकता होती है, ... इसकी भारी कमी है। नगर परिषद द्वारा कथित तौर पर अप्रशिक्षित कर्मचारियों के भरोसे इतने संवेदनशील प्लांट का संचालन कराया जा रहा है। इसके अलावा, बारिश के दिनों में पानी साफ करने के लिए लगने वाली फिटकरी और ब्लैचिंग पाउडर की सही डोजिंग नहीं की जा रही है। फिल्टर बेड की नियमित सफाई न होने के कारण प्लांट खुद कचरा उगल रहा है।



चार दिन से टूटा संपर्क, पुल बहने से पढ़ाई प्रभावित

सिवनी नवभारत। जिले की बरघाट तहसील अंतर्गत ग्राम बेलगांव, ग्राम पंचायत बम्होड़ी में लगातार हो रही बारिश के चलते बेलगांव से बम्होड़ी जाने वाले मुख्य मार्ग पर बना पुल 2 जुलाई 2026 को तेज पानी के बहाव में बह गया। पुल क्षतिग्रस्त होने से गांव का संपर्क पूरी तरह बाधित हो गया है और सबसे अधिक परेशानी स्कूली बच्चों को उठानी

पड़ रही है। ग्रामीणों ने बताया कि पुल बह जाने के कारण बेलगांव के बच्चे बम्होड़ी स्थित स्कूल नहीं पहुंच पा रहे हैं। पिछले चार दिनों से बच्चों की पढ़ाई प्रभावित हो रही है। वहीं ग्रामीणों को भी दैनिक आवागमन के लिए भारी कठिनाइयों का सामना करना पड़ रहा है। बरसात के मौसम में नाले का जलस्तर बढ़ जाने से लोगों की सुरक्षा पर भी खतरा मंडा रहा है।

ग्रामीणों ने की तत्काल निर्माण की मांग

ग्रामीणों ने प्रशासन से मांग की है कि बच्चों की सुरक्षा एवं ग्रामीणों की सुविधा को देखते हुए क्षतिग्रस्त पुल का शीघ्र निर्माण कराया जाए तथा वैकल्पिक आवागमन की व्यवस्था भी तत्काल सुनिश्चित की जाए, ताकि क्षेत्र के लोगों को राहत मिल सके।

एक नजर में डॉ आनंद तिवारी की माता का निधन

सिवनी। लखनादौन- जनपद पंचायत लखनादौन के पूर्व उपाध्यक्ष डॉ आनंद तिवारी व डॉ अशोक तिवारी एवं तिवारी मेडिकल स्टोर के संचालक भीष्म तिवारी की माता जी श्रीमती जया हनुमान प्रसाद तिवारी का निधन सोमवार अपराह्न अपने गृहग्राम खुसीपार में हो गया है। वे 87 वर्ष की थीं। अंतिम संस्कार स्थानीय मोक्ष धाम ग्राम खुसीपार में आज दिन मंगलवार को प्रातः 11:00 बजे संपन्न होगा।

बरघाट की अनिभा बनीं असिस्टेंट प्रोफेसर



सिवनी नवभारत। बरघाट विकासखंड के घीसी गांव की बेटी अनिभा शरणागत ने मध्यप्रदेश लोक सेवा आयोग की असिस्टेंट प्रोफेसर हिंदी 2024 परीक्षा में चयनित होकर जिले का नाम रोशन किया है। अनिभा ने हमारे संवाददाता को बताया कि उनके पिता स्वर्गीय रेवारां शरणागत किसान थे। उनका सपना था कि उनकी बेटी प्रोफेसर बने। अनिभा ने उस सपने को साकार कर दिखाया। पहली बार में वेटिंग, के बाद भी हार नहीं मानी- अनिभा ने बताया कि सहायक प्राध्यापक परीक्षा 2017 में वे चौथी वेटिंग लिस्ट में थीं, लेकिन चयन नहीं हो पाया। इसके बाद भी उन्होंने हिम्मत नहीं हारी और 2024 में आयोजित परीक्षा में सफलता हासिल की। अनिभा ने स्नातक और स्नातकोत्तर की पढ़ाई शासकीय महाविद्यालय बरघाट से पूरी की है। स्नातकोत्तर हिंदी विषय में उन्होंने 3 स्वर्ण पदक भी प्राप्त किए हैं। वर्तमान में वे शासकीय महाविद्यालय लालबारी में अतिथि विद्वान के पद पर कार्यरत हैं।

साइबर सुरक्षा के प्रति विद्यार्थियों को किया जागरूक, दिलाई शपथ



सिवनी नवभारत। सेफ क्लिक अभियान 2.0 के तहत पुलिस अधीक्षक कृष्ण लालचंदानी के मुख्य आतिथ्य में प्रजापिता ब्रह्माकुमारी संस्थान एवं मॉडर्न पब्लिक स्कूल में साइबर सेफ्टी बालसभा, शपथ ग्रहण और क्रिज प्रतियोगिता आयोजित की गई। कार्यक्रम में विद्यार्थियों को साइबर सुरक्षा के महत्वपूर्ण नियमों की जानकारी

देते हुए अनजान लिंक पर क्लिक न करने, बैंक संबंधी जानकारी साझा न करने, केवल आधिकारिक वेबसाइट व विश्वसनीय ऐप का उपयोग करने तथा साइबर ठगी होने पर तुरंत 1930 या साइबर पोर्टल पर शिकायत दर्ज कराने की सलाह दी गई। इस दौरान छात्र-छात्राओं एवं शिक्षकों ने साइबर सुरक्षा की शपथ ली और क्रिज प्रतियोगिता में उत्साहपूर्वक भाग लिया।

आशा एवं आशा पर्यवेक्षक संघ ने उठाई वेतन वृद्धि की मांग

सिवनी नवभारत। मध्यप्रदेश में कार्यरत आशा एवं आशा पर्यवेक्षकों ने अपनी लंबित मांगों को लेकर मुख्यमंत्री डॉ. मोहन यादव के नाम ज्ञापन सौंपते हुए शीघ्र कार्रवाई की मांग की है। ज्ञापन में कहा गया है कि वर्षों से स्वास्थ्य विभाग की योजनाओं को गांव-गांव तक पहुंचाने में आशा कार्यकर्ता और आशा पर्यवेक्षक महत्वपूर्ण भूमिका निभा रहे हैं, लेकिन उन्हें उनके कार्य के अनुरूप सम्मानजनक वेतन और सुविधाएं अब तक उपलब्ध नहीं कराई गई हैं।

ज्ञापन में उल्लेख किया गया है कि आशा कार्यकर्ताओं के मानदेय में वृद्धि, आशा पर्यवेक्षकों को नियमित किया जाना, न्यूनतम वेतनमान लागू करना तथा विभिन्न योजनाओं में मिलने वाली प्रोत्साहन राशि का समय पर भुगतान सुनिश्चित किया जाए। साथ ही वर्ष 2023 में सरकार द्वारा



की गई घोषणाओं को तत्काल प्रभाव से लागू करने की मांग भी उठाई गई है। संघ का कहना है कि आशा कार्यकर्ता मातृ एवं शिशु स्वास्थ्य, टीकाकरण, जनस्वास्थ्य जागरूकता, परिवार कल्याण सहित अनेक महत्वपूर्ण योजनाओं का जिम्मेदारीपूर्वक संचालन करती हैं। इसके बावजूद उन्हें आज भी अत्यंत कम मानदेय पर कार्य करना पड़ रहा है, जिससे आर्थिक कठिनाइयों का सामना करना पड़ रहा है। ज्ञापन में मांग की गई है कि आशा कार्यकर्ताओं का मासिक

मानदेय बढ़ाकर सम्मानजनक किया जाए, आशा पर्यवेक्षकों का नियमितिकरण किया जाए, सेवा सुरक्षा प्रदान की जाए तथा लंबित भुगतान शीघ्र जारी किया जाए। इसके अलावा कार्य के अनुरूप अन्य सुविधाएं और सामाजिक सुरक्षा योजनाओं का लाभ भी उपलब्ध कराया जाए। संघ ने चेतावनी दी है कि यदि उनकी मांगों पर शीघ्र सकारात्मक निर्णय नहीं लिया गया तो प्रदेशभर में आंदोलन तेज किया जाएगा, जिसकी समस्त जिम्मेदारी शासन-प्रशासन की होगी।

घोटी में पांच फीट लंबा विषैला सांप निकला, सुरक्षित रेस्क्यू कर जंगल में छोड़ा

सिवनी नवभारत। जिले के ग्राम घोटी में रविवार को उस समय हड़कंप मच गया, जब अरुण कश्यप के तालाब स्थित मकान में करीब पांच फीट लंबा विषैला सांप घुस आया। सांप को देखकर परिवार के लोग घबरा गए और तत्काल स्थानीय सर्प रेस्क्यूकर्ता चंचल गोस्वामी को सूचना दी गई। सूचना मिलते ही चंचल गोस्वामी मौके पर पहुंचे और सावधानीपूर्वक रेस्क्यू अभियान चलाकर विषैले सर्प को सुरक्षित पकड़ा। इसके बाद सर्प को किसी प्रकार की क्षति पहुंचाए बिना



प्राकृतिक एवं सुरक्षित वातावरण में छोड़ दिया गया। समय रहते रेस्क्यू हो जाने से एक संभावित हादसा टल गया। इस घटना के बाद ग्रामीणों ने

क्षेत्र की गंभीर समस्या की ओर प्रशासन का ध्यान आकर्षित किया है। ग्रामीणों का कहना है कि माचा गोरा डैम की नहर निर्माण के दौरान निकाले गए पत्थरों का बड़ा हिस्सा तालाब के किनारे डाल दिया गया है। इन पत्थरों के बीच बड़ी संख्या में विषैले सांपों ने अपना बसेरा बना लिया है, जिससे आसपास के लोगों और मवेशी चराने वाले ग्रामीणों में लगातार भय का माहौल बना हुआ है। ग्रामीणों के अनुसार, इन पत्थरों के कारण आए दिन विषैले सांप रिहायशी मकानों तक पहुंच रहे हैं, जिससे जान-माल का

खतरा बढ़ गया है। उन्होंने प्रशासन से मांग की है कि समस्या का शीघ्र स्थायी समाधान किया जाए तथा तालाब किनारे पड़े पत्थरों को हटाकर क्षेत्र को सुरक्षित बनाया जाए। साथ ही ग्रामीणों ने लोगों से अपील की है कि बरसात के मौसम में अपने घर और आसपास के परिसर की नियमित साफ-सफाई रखें, झाड़ियों एवं कबाड़ को हटाएं तथा किसी भी विषैले सर्प के दिखाई देने पर स्वयं पकड़ने का प्रयास न करें, बल्कि प्रशिक्षित रेस्क्यूकर्ता या संबंधित विभाग को तत्काल सूचना दें।

विधायक ने डॉ श्यामा प्रसाद मुखर्जी की 125 वीं जयंती पर अर्पित किया पुष्पांजलि

सिवनी नवभारत। विधायक दिनेश राय मुनमुन ने भारतीय जनसंघ के संस्थापक डॉ श्यामा प्रसाद मुखर्जी की 125 वीं जयंती के अवसर पर उन्हें नमन कर भावभीनी पुष्पांजलि अर्पित किया। भाजपा विधायक ने बारापत्थर स्थित जिला भारतीय जनता पार्टी कार्यालय पहुंचे। वहां आपने प्रखर राष्ट्रवादी, महान शिक्षाविद व भारतीय जनसंघ के संस्थापक डॉ.

श्यामा प्रसाद मुखर्जी के तैल चित्र पर पुष्पांजलि अर्पित कर देश व समाज के लिए उनके योगदान को याद किया। इसके अलावा विधायक ने ग्राम बंडोल के कलारबांकी चौराहे पर स्थित प्रतिष्ठित नागरिक कमल यादव के नवीन प्रतिष्ठान के शुभारंभ अवसर पर सहभागिता कर संचालक को उज्ज्वल भविष्य के लिए बधाई एवं शुभकामनाएं प्रेषित किया।



बैठक भवन निर्माण और 9 अगस्त कार्यक्रम पर बनी रणनीति,

भारिया जनजाति विकास समिति की बैठक सम्पन्न

छपारा नवभारत। 5 जुलाई दिन रविवार को भारिया जनजाति विकास समिति, जिला सिवनी (मध्यप्रदेश) की महत्वपूर्ण बैठक छपारा नगर से दो किलोमीटर दूर ग्राम छपारा खुर्द हनुमान बाड़े में सम्पन्न हुई। उक्त बैठक में समाज के विकास संगठन को मजबूत बनाने तथा आगामी सामाजिक गतिविधियों को लेकर विभिन्न विषयों पर विस्तार से चर्चा की गई एवं सर्वसम्मति से निर्णय लिया गया कि भारिया जनजाति विकास समिति, जिला सिवनी का अपना भवन निर्माण कराया जाएगा।



इसके लिए समाज के सभी सदस्यों, जनप्रतिनिधियों एवं सहयोगियों से आर्थिक एवं अन्य आवश्यक सहयोग प्रदान करने की अपील की गई, ताकि समिति का भवन शीघ्र निर्मित हो सके। समाज की गतिविधियों का संचालन व्यवस्थित रूप से किया

जा सके। वहीं साथ ही इस बैठक में आगामी 9 अगस्त को आयोजित होने वाले विश्व आदिवासी दिवस के कार्यक्रम की रूपरेखा भी तैयार की गई। इस वर्ष का आयोजन भव्य, सुव्यवस्थित एवं समाज की एकता, प्रदर्शित करने वाला होगा।

बैठक में इनकी रही उपस्थिति

समिति के पदाधिकारियों ने समाज के सभी लोगों से अधिक सहयोगियों से आर्थिक एवं शामिल होकर इसे सफल बनाने का आह्वान किया। बैठक में समिति के अध्यक्ष राकेश भारती एवं सचिव जगदीश भारती सहित समाज के अनेक वरिष्ठजन और सदस्य उपस्थित रहे। पदाधिकारियों ने सभी समाजजनों से भवन निर्माण सहयोग देने तथा आगामी कार्यक्रमों में सक्रिय भागीदारी निभाने की अपील की गई है।

साइबर क्रिज प्रतियोगिता आयोजित कर कक्षा बारहवीं के छात्रों को किया गया पुरस्कृत,

छपारा नवभारत। साइबर सुरक्षा जागरूकता अभियान में छपारा पुलिस थाना द्वारा 6 जुलाई को नगर के खैरमाई मढ़िया के समीप स्थित सांदीपनि विद्यालय में छपारा पुलिस द्वारा विद्यालय में कक्षा बारहवीं के छात्र-छात्राओं को साइबर सुरक्षा को लेकर जागरूकता लाने के उद्देश्य से एक क्रिज प्रतियोगिता आयोजित कर बेहद कारगर तरीका छात्रों को साइबर सुरक्षा को लेकर अपनाया जिसमें कुल 44 छात्र छात्राओं ने हिस्सा लिया। इस प्रतियोगिता में प्रथम स्थान शिवम रसिक, उज्जवल पंचेश्वर, बेनिशंकर चंद्रवंशी, अमन बरमैया रहे वहीं द्वितीय स्थान अभिषेक पाठक, बसु साहू और जयदीप यादव एवं तृतीय स्थान पर कुलदीप यादव, राम राजपूत, प्रियांशी दीक्षित,



पूजा डेहरिया, अमन डेहरिया, शौर्य नागेश्वर, शीतल यादव, शांतनु ठाकुर, अमन उईके, अनुराग अहिरवार, सतीश पंचेश्वर, सृजल चौहान और मेधा डेहरिया रहें सभी को नगर निरीक्षक खेमेंद्र कुमार जैतवार ने पारितोषिक के रूप पुरस्कार वितरण कर समझ बुझ के साथ मोबाइल पर फ्राइ से बचाव हेतु जानकारी साझा की गई

सिहोरा उमराह के लिए रवाना हुए अकीदतमंद



सिहोरा नवभारत। नगर के अकीदतमंदों का एक जत्था उमराह की पवित्र यात्रा पर रवाना हुआ। इस मुबारक सफर पर जाने वाले जायरीनों के सम्मान में एक विशेष इस्तकबालिया कार्यक्रम और जुलूस का आयोजन किया गया। उमराह यात्रियों की रवानगी से पूर्व सिहोरा के निवासियों और रिश्तेदारों ने मिलकर जुलूस-ए-मोहम्मदी निकाला। रूहाणियत से भरे इस माहौल में नगरवासियों ने जायरीनों को नेक ख्वाहिशत के साथ रुखसत किया। विदाई के समय जायरीनों ने सभी से मुलाक़ात कर अपने लिए दुआओं की गुजारिश की और जाने-अनजाने में हुई गलतियों के लिए माफ़ी (तलब) मांगी। ग्राम वासियों ने भी जायरीनों से मुकद्दस सरजमीन पर देश की खुशहाली, अमन और आपसी भाईचारे के लिए दुआ करने की दख्खस्त की। नातो-मनकबत की गूँज से माहौल हुआ खुशनुमा हाफिज फिरोज आलम हाफिज अय्यूब रजा पेश इमाम हाफिज अहमद रजा साहब की मौजूदगी में कार्यक्रम संपन्न हुआ